

Title : Need to construct a bridge on National Highway No. 8 linking Balsad city and Khelgaon in Gujarat.

(xv) Need to construct a bridge on National Highway No. 8

linking Valsad city and Khergaon in Gujarat

श्री किसनभाई वी.पटेल : महोदय, मैं आपके माध्यम से सड़क परिवहन और राजमार्ग मंत्री का ध्यान अपने संसदीय क्षेत्र बलसाड में राष्ट्रीय राजमार्ग संख्या-8 पर खेरगांव और बलसाड शहर के चौराहे की तरफ आकर्षित करना चाहता हूँ।

महोदय, खेरगांव से बलसाड जाने के लिए बलसाड शहर और खेरगांव के लाखों नागरिकों को रोज अहमदाबाद-मुंबई राष्ट्रीय राजमार्ग संख्या-8 को पार करना पड़ता है। इस मार्ग पर यातायात इतना अधिक है कि इसके लिए घण्टों खराब करने पड़ते हैं। बलसाड की जनता बार-बार विभिन्न स्तरों से इस राष्ट्रीय राजमार्ग के चौराहे पर पुल बनाने की मांग करती आ रही है किन्तु अभी तक वह पूरी नहीं हुई है।

महोदय, आपको यह जानकर आश्चर्य होगा कि इसी राष्ट्रीय राजमार्ग पर बागलहारा-गोरगांव चौराहे पर यातायात तुलनात्मक रूप से कम होने के बावजूद सरकार ने पुल बना रखा है। खेरगांव-बलसाड चौराहे पर पुल के अभाव में यातायात हमेशा अव्यवस्थित रहता है और दुर्घटना होना तो सामान्य सी बात है।

अतः मैं आपके माध्यम से सड़क परिवहन और राजमार्ग मंत्री से निवेदन करता हूँ कि बलसाड शहर और खेरगांव को जोड़ने वाले राष्ट्रीय राजमार्ग संख्या-8 के चौराहे पर बिना किसी विलंब के पुल का निर्माण कराया जाए।

MR. SPEAKER: Next Shri Pankaj Chowdhary. You have to first express your regret.

SHRI PANKAJ CHOWDHARY (MAHARAJGANJ, U.P.): I am sorry.